

## 1. ಸಂಕಲ್ಪಃ -

ಮಮ ಜನ್ಮನಃ ಸಕಾಶಾತ್-ಷಷ್ಠಿತಮಾಬ್ಧಪ್ರಾಪ್ತ್ಯಾ ಭವಿಷ್ಯತ್ವೇನ ಸೂಚಿತಾನಾಂ-  
ಅಪಮೃತ್ಯುಘೋರಮೃತ್ಯುದುಃಸ್ವಪ್ನದರ್ಶನಮಾತಾಪಿತೃಮೃತಿಭಾರ್ಯಾಪುತ್ರವಿಯೋಗರಾಜ-  
ಭಯಜ್ವರಾದಿವಿವಿಧ ರೋಗಬಾಧಾಮತಿವೈಕಲ್ಯ-ಇಂದ್ರಿಯವೈಕಲ್ಯ-ಭಾಯಾವಿಕೃತಿ-  
ದೃಷ್ಟಿದಂತಾದ್ಯವಯವಶೈಥಿಲ್ಯಾದ್ಯನೇಕಾಧ್ಯಾತ್ಮಿಕಬಾಧಾನಾಂ ಪ್ರಶಮನಾರ್ಥಂ ಗ್ರಹಪೀಡಾ-  
ಅಗ್ನಿಬಾಧಾ ಸ್ಫುಟಧ್ರುವನಕ್ಷತ್ರಜ್ಯೋತಿಷಾಮದರ್ಶನಯಕ್ಷರಾಕ್ಷಸ ಭೂತಪ್ರೇತ-ಪಿಶಾಚಶಾಕಿನೀ-  
ಡಾಕಿನೀದರ್ಶನಾದಿ-ಆಧಿದೈವಿಕಬಾಧಾಪರಿಹಾರಾರ್ಥಂ ಸರ್ವವೃಶ್ಚಿಕದುಷ್ಟಕೀಟಕ ದಂಶವ್ಯಾಘ್ರ-  
ಸಿಂಹಶೃಗಾಲವ್ಯಾಲಬಾಧಾದಿ-ಆಧಿಭೌತಿಕಪೀಡಾನಿವಾರಣಾರ್ಥಂ ಸಂಚಿತ ಪ್ರಾರಬ್ಧ ಆಗಾಮಿ  
ಪಾಪ-ಘಟಿತಾನಾಂ ತಾಪತ್ರಯಾಣಾಂ ನಿವಾರಣಾರ್ಥಂ

ಅನ್ಯೇಷಾಂ ಚ ದಿವ್ಯಭೌಮಾಂತರಿಕ್ಷ-ಉತ್ಪಾತದುಃಸ್ವಪ್ನದುಃಶಕುನದೌರ್ಮನಸ್ಯ-ದುಶ್ಚಿಂತನ-  
ದುಷ್ಟೀರ್ತಿ-ರೂಪಾಣಾಂ-ಅರಿಷ್ಟಾನಾಂ ನಿವೃತ್ಯರ್ಥಂ ವಾತಪಿತ್ತಶ್ಲೇಷ್ಮವೈಷಮ್ಯೇಣ  
ಉತ್ಪತ್ಸ್ಯಮಾನಾನಾಂ ವಿವಿಧ ಜ್ವರಾಣಾಂ, ದುಃಸಹತಾಪಪ್ರದಾನಾಂ ವ್ಯಾಧೀನಾಂ,  
ದುಶ್ಚಿಕಿತ್ಸರೂಪಾಣಾಂ ಮಹಾ ರೋಗಾಣಾಂ ಚ ನಿವೃತ್ತಿದ್ವಾರಾ ನೈರುಜ್ಯಬಲ ಪುಷ್ಟ್ಯ-  
ತಿಶಯಾಭಿವೃದ್ಧ್ಯರ್ಥಂ, ಕಾಮ ಕ್ರೋಧಭಯಹರ್ಷಲೋಭದರ್ಪವಶಾತ್ ಜನಿಷ್ಯಮಾಣಾನಾಂ  
ಮನೋವಿಕಾರ ಚಿತ್ತಚಾಂಚಲ್ಯಾದೀನಾಂ ಪರಿಹಾರಪೂರ್ವಕಂ ಮನಃಶಾಂತಿಚಿತ್ತಸ್ಥೈರ್ಯ  
ಪರಮ-ಸ್ವಾಸ್ಥ್ಯಲಾಭಾರ್ಥಂ ಸರ್ವಾ-ಪಚ್ಛಾಂತಿ-ಪೂರ್ವಕದೀರ್ಘಾಯು ವೀಪುಲಧನಧಾನ್ಯ-  
ಪುತ್ರಪೌತ್ರಾದಿ-ಅವಿಚ್ಛಿನ್ನ-ಸಂತತಿ-ವೃದ್ಧಿ-ಸ್ಥಿರಲಕ್ಷ್ಮೀಕೀರ್ತಿಲಾಭಶತ್ರುಪರಾಜಯಾದ್ಯಭೀಷ್ಟಫಲ  
ಸಿದ್ಧ್ಯರ್ಥಂ ಗೋಭೂಗೃಹ-ಧನ-ಧಾನ್ಯ-ಕನಕ-ವಸ್ತುವಾಹನಾದಿಸಕಲಸಂಪತ್ಸಮೃದ್ಧ್ಯರ್ಥಂ  
ಧರ್ಮಾರ್ಥಕಾಮಮೋಕ್ಷ ಸಿದ್ಧ್ಯರ್ಥಂ ಶ್ರೀಪರಮೇಶ್ವರಪ್ರೀತ್ಯರ್ಥಂ-ಉಗ್ರಂಥಶಾಂತ್ಯಾಖ್ಯಂ ಕರ್ಮ  
ಕರಿಷ್ಯೇ ||

2. ಕಲಶಸ್ಥಾಪನೇ ಓಂ ಮಾನೋ ಮಹಾಂತಂ, ಓಂ ಮಾನಸ್ತೋಕೇ, ಇತಿ ದ್ವಾಭ್ಯಾಂ  
ಮೃತ್ಯುಮಾವಾಹ್ಯ ಷೋಡಶೋಪಚಾರೈಃ ಪೂಜಯೇತ್ | ತತಃ ಓಂ ಅಪೈತುಮೃತ್ಯುಃ,  
ಓಂ ಪರಂ ಮೃತ್ಯೋ, ಓಂ ಮಾನೋ ಮಹಾಂತಂ, ಓಂ ಮಾನಸ್ತೋಕೇ, ಓಂ ತ್ರ್ಯಂಬಕಂ  
ಯಜಾಮಹೇ, ಓಂ ಯೇ ತೇ ಸಹಸ್ರಮಿತಿ ಷಣ್ಮೃತ್ಯುಸೂಕ್ತೇನ ಕಲಶಮಭಿಮಂತ್ರಯೇದಿತಿ  
ವಿಶೇಷಃ ||

3. ಅನ್ನಾಧಾನಂ - ವರದೋ ನಾಮಾಗ್ನಿಃ ಮೃತ್ಯುರ್ದೇವತಾ ಚರುಹವಿಃ | ಉಪಹೋಮೇ,  
ಓಂ ಯೋ ಬ್ರಹ್ಮಾ ಬ್ರಹ್ಮಣ- ಇತ್ಯಷ್ಟರ್ಚೇನ ಘೃತಸೂಕ್ತೇನ ಸಕೃದಾಜ್ಯೇನ ಯಕ್ಷೇ <sup>1</sup> ||  
ಅಗ್ನಿಃ ಸ್ವಿಷ್ಟಕೃತ್....||

ಹುತಶೇಷಂ- ದೂರ್ವಾಸ್ತಂಬೇಷು ನಿಧಧಾತಿ ಓಂ ಮಾನೋ ಮಹಾಂತಂ, ಓಂ ಮಾನಸ್ತೋಕೇ,  
ಇತಿ ದ್ವಾಭ್ಯಾಮ್ ||

ಪ್ರೋಕ್ಷಣಂ - ಋತ್ವಿಜಃ ಸಪರಿವಾರಂ ಯಜಮಾನಂ ಮೃತ್ಯುಸೂಕ್ತೇನಾಯುಷ್ಯಸೂಕ್ತೇನ ಚ  
ಪ್ರೋಕ್ಷೇಯುಃ ||

4. ತತೋ ಯಜಮಾನಃ ಪೂರ್ವಧೃತವಾಸೋ ವಿಸೃಜ್ಯ-ಅನ್ಯದಹತಂ ವಸ್ತ್ರಂ ಪರಿಧಾಯ-  
ಆಚಮ್ಯ, ಪುಷ್ಪಮಾಲೇ, ದೀಪಂ, ಫಲಂ, ದೂರ್ವಾಃ, ಗಂಧಂ, ಪುಷ್ಪಂ, ಗೋರೋಚನಂ,  
ಸಿದ್ಧಾರ್ಥಾನ್, ದರ್ಪಣಂ, ದಧಿ, ಆಜ್ಯಂ, ಕಜ್ಜಲಂ, ಶತಮಾನಂ ಹಿರಣ್ಯಂ,  
ಷಷ್ಠಿಗ್ರಂಥಿಸೂತ್ರಂ, ದಶದಾನದ್ರವ್ಯಾಣಿ, ಸ್ನಾನಪ್ಲವಸ್ತಂ, ನಿರೀಕ್ಷಿತಾಜ್ಯಂ ಚ-ಆಸಾದ್ಯ,  
ಸ್ವಸ್ತಿ ಮಂತ್ರೈಃ ಪರಸ್ಪರಮಾಲಾಧಾರಣಂ ಕೃತ್ವಾ, ಷಷ್ಠಿಗ್ರಂಥಿಯುತವಸ್ತ್ರಂ-  
ಆಯುಷ್ಯಸೂಕ್ತೇನ ಬದ್ಧೀಯಾತ್ ||

ಅಥ ಯಜಮಾನಃ ಓಂ ಸ್ಯೋನಾ ಪೃಥಿವೀ ಇತಿ ಭೂಮಿಂ ಪ್ರಾರ್ಥ್ಯ, ಓಂ ಉದ್ದೀಪ್ಯಸ್ವ ಇತಿ  
ದೀಪಂ ಪ್ರಜ್ವಾಲ್ಯ, ಓಂ ಅಗ್ನೇ ತ್ವನ್ನೋ ಅಂತಮಃ | ಉತ ತ್ವಾತಾ ಶಿವೋ ಭವಾ ವರೂಢ್ಯಃ || ಇತಿ  
ದೀಪಂ ದೃಷ್ಟ್ವಾ, ಓಂ ಯಾಃ ಫಲಿನೀರ್ಯಾ ಇತಿ ಹಸ್ತೇ ಫಲಂ ಗೃಹೀತ್ವಾ, ಓಂ ಕಾಂಡಾತ್  
ಕಾಂಡಾತ್-ಇತಿ ದೂರ್ವಾಃ ಶಿರಸಿ ನಿಧಾಯ, ಓಂ ಗಂಧದ್ವಾರಾಂ-ಇತಿ ಗಂಧಂ ಲಲಾಟೇ-  
ಅನುಲಿಪ್ಯ, ಓಂ ಆಯನೇತೇ-ಇತಿ ಪುಷ್ಪಂ ಶಿರಸಿ ಧೃತ್ವಾ, ಓಂ ಯುಂಜಂತಿ ಬ್ರಧ್ನಮರುಷಂ  
ಚರಂತಂ ಪರಿತಸ್ಥುಷಃ | ರೋಚಂತೇ ರೋಚನಾ ದಿವಿ || ಇತಿ ಗೋರೋಚನೇನ ಲಲಾಟೇ  
ತಿಲಕಂ ಕೃತ್ವಾ, ಓಂ ದಧಿಕ್ರಾವ್ಣೇ-ಇತಿ ಸಿದ್ಧಾರ್ಥಾನ್ ಶಿರಸಿ ನಿಧಾಯ, ಓಂ ಯುಂಜತೇ ಮನ  
ಉತ ಯುಂಜತೇ ಧಿಯೋ ವಿಪ್ರಾ ವಿಪ್ರಸ್ಯ ಬೃಹತೋ ವಿಪಶ್ಚಿತಃ | ವಿ ಹೋತ್ರಾ ದಧೇ

<sup>1</sup> ಮಾರ್ಕಂಡೇಯಂ ಮಾರ್ಕಂಡೇಯ ಮಹಾಭಾಗ ಇತಿ ಮಂತ್ರೇಣ ಸಮಿದಾಜ್ಯಚರುದೂರ್ವಾಪರಮಾನ್ನದ್ರವ್ಯೈಃ

ಪ್ರತಿದ್ರವ್ಯಂ ಅಷ್ಟೋತ್ತರಶತಸಂಖ್ಯಾಕಾಹುತಿಭಿಃ,

ಮೃತ್ಯುಂಜಯಂ ತ್ರ್ಯಂಬಕ ಮಂತ್ರೇಣ ದೂರ್ವಾ ತಿಲ ದ್ರವ್ಯಾಭ್ಯಾಂ ಪ್ರತಿದ್ರವ್ಯಂ ಅಷ್ಟೋತ್ತರಶತ (ಸಹಸ್ರ)

ಸಂಖ್ಯಾಕಾಹುತಿಭಿಃ

ಅಶ್ವತ್ಥಾಮಾದಿ ಸಪ್ತ ಚಿರಜೀವಿನಾಂ ನಾಮಮಂತ್ರೇಣ ಲಾಜಾ ದ್ರವ್ಯೇಣ ಪ್ರತಿಮಂತ್ರಂ

ಅಷ್ಟಾಷ್ಟಸಂಖ್ಯಾಕಾಹುತಿಭಿಃ

ವಯುನಾವಿದೇಶ ಇನ್ಮಹೀ ದೇವಸ್ಯ ಸವಿತುಃ ಪರಿಷ್ಕೃತಿಃ || ಇತಿ ದರ್ಪಣೇ ಮುಖಮಾಲೋಕ್ಯ,  
 ಓಂ ಉದು ತ್ಯಂ ಜಾತವೇದಸಂ ದೇವಂ ವಹಂತಿ ಕೇತವಃ | ದ್ವಶೇ ವಿಶ್ವಾಯ ಸೂರ್ಯಮ್ ||  
 ಇತಿ ದಧ್ನಾ ಲಲಾಟೇ ತಿಲಕಂ ಕೃತ್ವಾ, ಓಂ ಸಹಸ್ತಾಕ್ಷೇಣ ಶತಶಾರದೇನ ಶತಾಯುಷಾ  
 ಹವಿಷಾಹಾರ್ಷಮೇನಮ್ | ಶತಂ ಯಥೇಮಂ ಶರದೋ ನಯಾತೀಂದ್ರೋ ವಿಶ್ವಸ್ಯ ದುರಿತಸ್ಯ  
 ಪಾರಮ್ || ಇತ್ಯಾಜ್ಯೇನ ಮುಖಪ್ರಭೃತಿ-ಅನುಲೋಮಮಾಪಾದಮಭ್ಯಜ್ಯ, ಓಂ ವೃತ್ರಸ್ಯ  
 ಕನೀನಿಕಾಸಿ ಚಕ್ಷುಷ್ಠಾ ಅಸಿ ಚಕ್ಷುರ್ಮೇ ಪಾಹಿ || ಇತ್ಯಕ್ಷಿಣೇ-ಅಂಜಯಿತ್ವಾ, ಶತಂ ಜೀವ ಶರದೋ  
 ವರ್ಧಮಾನಃ.... ಇತಿ ದಕ್ಷಿಣ ಹಸ್ತಸ್ಯ ವಸ್ತ್ರಗ್ರಂಥಿಂ ಪ್ರಾರ್ಥಯೇತ್ || ಆಚಾರ್ಯಾದೀನ್-  
 ಸಂಪೂಜ್ಯ, ದಶದಾನಂ, <sup>2</sup> ಸ್ನಾನಪ್ಲವಸ್ತದಾನಂ, <sup>3</sup> ದೀಪದಾನಂ, <sup>4</sup> ನಿರೀಕ್ಷಿತಾಜ್ಯದಾನಂ, <sup>5</sup>  
 ಶತಮಾನಹಿರಣ್ಯದಾನಂ <sup>6</sup> ಚ ಕೃತ್ವಾ, ಯಜಮಾನಃ ಪ್ರಾರ್ಥಯತಿ |

- 
- 1) <sup>2</sup> ಗೋದಾನಂ : ಗವಾಮಂಗೇಷು ತಿಷ್ಠಂತಿ ಭುವನಾನಿ ಚತುರ್ದಶ |  
 ತಸ್ಮಾದಸ್ಯಾಃ ಪ್ರದಾನೇನ ಸ ಮೇ ದೇವಃ ಪ್ರಸೀದತು ||
  - 2) ಭೂದಾನಂ : ಸರ್ವಸಸ್ಯಾಶ್ರಯಾ ಭೂಮಿರ್ವರಾಹೇಣ ಸಮುದ್ಭವತಾ |  
 ಅನಂತಪುಣ್ಯಫಲದಾ ಹೃತಃ ಶಾಂತಿಂ ಪ್ರಯಚ್ಛ ಮೇ ||
  - 3) ತಿಲದಾನಂ : ತಿಲಾಃ ಕಾಶ್ಯಪಸಂಭೂತಾಸ್ತಿಲಾಃ ಪಾಪಹರಾಃ ಶುಭಾಃ |  
 ತಿಲದಾನಾದಸಹ್ಯಂ ಮೇ ಪಾಪಂ ನಾಶಯ ಕೇಶವ ||
  - 4) ಹಿರಣ್ಯದಾನಂ : ಹಿರಣ್ಯಗರ್ಭಗರ್ಭಸ್ಥಂ ಹೇಮಬೀಜಂ ವಿಭಾವಸೋಃ |  
 ಅನಂತಪುಣ್ಯಫಲದಮತಃ ಶಾಂತಿಂ ಪ್ರಯಚ್ಛ ಮೇ ||
  - 5) ಆಜ್ಯದಾನಂ: ಕಾಮಧೇನೋಃ ಸಮುದ್ಭೂತಂ ಸರ್ವಕ್ರತುಷು ಸಂಸ್ಥಿತಮ್ |  
 ದೇವಾನಾಮಾಜ್ಯಮಾಹಾರಮತಃ ಶಾಂತಿಂ ಪ್ರಯಚ್ಛ ಮೇ ||
  - 6) ವಸ್ತ್ರದಾನಂ : ಶೀತವಾತೋಷ್ಣಸಂತ್ರಾಣಂ ಲಜ್ಜಾನಿರ್ಹರಣಂ ಪರಮ್ |  
 ದೇಹಾಲಂಕರಣಂ ವಸ್ತ್ರಮತಃ ಶಾಂತಿಂ ಪ್ರಯಚ್ಛ ಮೇ ||
  - 7) ಧಾನ್ಯದಾನಂ: ಸರ್ವದೇವಮಯಂ ಧಾನ್ಯಂ ಸರ್ವೋತ್ಕೃತಿಕರಂ ಮಹತ್ |  
 ಪ್ರಾಣಿನಾಂ ಜೀವನೋಪಾಯಮತಃ ಶಾಂತಿಂ ಪ್ರಯಚ್ಛ ಮೇ ||
  - 8) ಗುಡದಾನಂ : ಯಥಾರಸಾನಾಂ ಪ್ರವರಸ್ತಥೈವೇಕ್ಷುರಸೋದ್ಭವಃ |  
 ಮಹ್ಯಂ ತಸ್ಮಾತ್ಪರಾಂ ಲಕ್ಷ್ಮೀಂ ದದಸ್ವ ಗುಡಸರ್ವದಾ ||
  - 9) ರಜತದಾನಂ : ಪ್ರೀತಿಯುತಃ ಪಿತೃಣಾಂ ಚ ವಿಷ್ಣುಶಂಕರಯೋಃ ಸದಾ |  
 ಶಿವನೇತ್ರೋದ್ಭವಂ ರೌಪ್ಯಮತಃ ಶಾಂತಿಂ ಪ್ರಯಚ್ಛ ಮೇ ||
  - 10) ಲವಣದಾನಂ : ರಸಾನಾಮಗ್ರಜಂ ಶ್ರೇಷ್ಠಂ ಲವಣಂ ಬಲವರ್ಧನಮ್ |  
 ತಸ್ಮಾದಸ್ಯ ಪ್ರದಾನೇನ ಸ ಮೇ ದೇವಃ ಪ್ರಸೀದತು ||

“ಶತಮಾನ ಶತಾಯುಷ್ಯ ಶತವೀರ್ಯ ಶತಪ್ರಿಯ |  
 ಅತಸ್ತಾಂ ಸಂಪ್ರಯಚ್ಛಾಮಿ ಶತಾಯುಸ್ತಾಂ ಪ್ರಯಚ್ಛ ಮೇ” ||  
 ಬಾಲ್ಯವೃತ್ತಿ ಗೌರೀಶ ಮಯಾ ಯತ್ಕಿಲ್ಬಿಷಂ ಕೃತಮ್ |  
 ಪರಿಹೃತ್ಯಾಶು ತತ್ಸರ್ವಂ ತ್ರಾಹಿ ಮಾಂ ಕರುಣಾನಿಧೇ ||  
 ಪ್ರಸೀದ ಮೇ ಮಹಾದೇವ ಸಂಸಾರಾರ್ತಸ್ಯ ವಿದ್ಯತಃ |  
 ಸರ್ವಪಾಪಕ್ಷಯಂ ಕೃತ್ವಾ ರಕ್ಷ ಮಾಂ ಪರಮೇಶ್ವರ ||  
 ಮಹಾದಾರಿದ್ರ್ಯ ಮಗ್ನಸ್ಯ ಮಹಾಪಾಪಹತೌಜಸಃ |  
 ಮಹಾಶೋಕವಿನಷ್ಟಸ್ಯ ಮಹಾರೋಗಾತುರಸ್ಯ ಚ ||  
 ಋಣಭಾರಪರಿತಸ್ಯ ದಹ್ಯಮಾನಸ್ಯ ಕರ್ಮಭಿಃ |  
 ಗ್ರಹೈಃ ಪ್ರಪೀಡ್ಯಮಾನಸ್ಯ ಪ್ರಸೀದ ಮಮ ಶಂಕರ ||  
 ನಮಸ್ತೇ ದೇವ ದೇವೇಶ ಶಂಭೋ ಸರ್ವಾರ್ಥಸಾಧಕ |  
 ಅಭೀಷ್ಟಂ ಮಮ ದೇಹಿ ತ್ವಂ ಸರ್ವಾಭೀಷ್ಟಫಲಪ್ರದ ||  
 ಋಣಪಾತಕದೌರ್ಭಾಗ್ಯದಾರಿದ್ರ್ಯ ವಿನಿವೃತ್ತಯೇ |  
 ಅಶೇಷಾಫವಿನಾಶಾಯ ಪ್ರಸೀದ ಮಮ ಶಂಕರ ||  
 ಮೃತ್ಯುಂಜಯ ಮಹಾದೇವ ತ್ರಾಹಿ ಮಾಂ ಕೃಪಯಾ ಶಿವ |  
 ಜನ್ಮಮೃತ್ಯುಜರಾರೋಗೈಃ ಪೀಡಿತಂ ಕರ್ಮಬಂಧನೈಃ ||  
 ದುಃಖಶೋಕಾಗ್ನಿಸಂತಪ್ತಂ ಸಂಸಾರಭಯ ಪೀಡಿತಮ್ |  
 ಬಹುರೋಗಾಕುಲಂ ದೀನಂ ಪಾಹಿ ಮಾಂ ವೃಷವಾಹನ ||  
 ದೀರ್ಘಮಾಯುಃ ಸದಾರೋಗ್ಯಂ ಕೋಶವೃದ್ಧಿರ್ಬಲೋನ್ನತಿಃ |

---

<sup>3</sup> ಸ್ನಾನಪ್ಲವಸ್ತದಾನಂ : ಆರ್ತೋಹಂ ಗ್ರಹದೋಷೇಣ ಸರ್ವತ್ರಾತಾ ಗುರುರ್ಮಮ |

ಸ್ನಾನಪ್ಲವಮಿದಂ ವಸ್ತ್ರಂ ಸ್ವೀಕುರು ಬ್ರಾಹ್ಮಣೋತ್ತಮ ||

<sup>4</sup> ದೀಪದಾನಂ : ದೀಪೋ ಜ್ಞಾನಪ್ರದೋ ನಿತ್ಯಂ ದೇವತಾನಾಂ ಪ್ರಿಯಃ ಸದಾ |

ದಾನೇನಾಸ್ಯ ಭವೇತ್ಸೌಖ್ಯಂ ಶಾಂತಿಸ್ತದ್ವಾಂಛಿತಂ ಫಲಮ್ ||

<sup>5</sup> ನಿರೀಕ್ಷಣಾಜ್ಯದಾನಂ : ಯಾಲಕ್ಷ್ಮೀರ್ಯಚ್ಛ ಮೇ ದೌಸ್ವಂ ಸರ್ವಾಂಗೇ ಸಮುಪಸ್ಥಿತಮ್ |

ತತ್ಸರ್ವಂ ನಾಶಯಾಜ್ಯ ತ್ವಂ ಶ್ರಿಯಮಾಯುಶ್ಚ ವರ್ಧಯ ||

<sup>6</sup> ಶತಮಾನಹಿರಣ್ಯದಾನಂ : ಶತಮಾನ ಶತಾಯುಷ್ಯ ಶತವೀರ್ಯ ಶತಪ್ರಿಯ |

ಅತಸ್ತಾಂ ಸಂಪ್ರಯಚ್ಛಾಮಿ ಶತಾಯುಸ್ತಾಂ ಪ್ರಯಚ್ಛ ಮೇ ||

ಮಮಾಸ್ತು ನಿತ್ಯಮಾನಂದಃ ಪ್ರಸಾದಾತ್ತವ ಶಂಕರ ||  
 ಅಜ್ಞಾನಾದ್ಯದಿ ವಾ ಜ್ಞಾನಾತ್ ಯದ್ಯತ್ ಪೂಜಾದಿಕಂ ಮಯಾ |  
 ಕೃತಂ ತದಸ್ತು ಸಫಲಂ ಕೃಪಯಾ ತವ ಶಂಕರ ||  
 ಕರ್ಮಣಾನೇನ ದೇವೇಶ ವಾಂಛಿತಂ ದೇಹಿ ಮೇ ಪ್ರಭೋ ||  
 ಕರ್ಮನ್ಯೂನಾತಿರಿಕ್ತಂ ಯಜ್ಞಪಹೋಮಾರ್ಚನೇ ಮಯಾ |  
 ನ್ಯೂನಾತಿರಿಕ್ತಂ ತತ್ಪೂರ್ಣಂ ಪ್ರಸಾದಾದಸ್ತು ಶಂಕರ |  
 ಏತತ್ಕೃತೇನ ದೇವೇಶ ಸದಾ ಮೇ ವರದೋ ಭವ ||  
 ನಮಃ ಶಿವಾಯ ಶಾಂತಾಯ ಸಗಣಾಯಾದಿಹೇತವೇ |  
 ನಿವೇದಯಾಮಿ ಚಾತ್ಮಾನಂ ತ್ವಂ ಗತಿಃ ಪರಮೇಶ್ವರ ||

5. ಮೃತ್ಯುಪ್ರತಿಮಾದಾನಂ-ಆಯುರಾರೋಗ್ಯವೃದ್ಧ್ಯರ್ಥಂ ಮೃತ್ಯೋರ್ಮೂರ್ತಿಮನು-  
 ತ್ತಮಾಮ್ | ತುಭ್ಯಂ ದಾಸ್ಯಾಮಿ ವಿಪ್ರೇಂದ್ರ ಯಥೋಕ್ತಫಲದೋ ಭವ || ತ್ರಿಲೋಕೀನಾಥ  
 ದೇವೇಶ ಸರ್ವಭೂತ ಕೃಪಾನಿಧೇ | \_\_ \_\_ ದಾನೇನ ಸಂತುಷ್ಟಃ ಸದಾ ಶಾಂತಿಂ ಪ್ರಯಚ್ಛ  
 ಮೇ || ಇತಿ ಉಗ್ರಂಥಶಾಂತಿಃ || <sup>7</sup>ಸಂಗ್ರಾಹಕಃ-ಪರಮೇಶ್ವರ ಪುಟ್ಟನಮನೆ

<sup>7</sup> ಪರಿಶಿಷ್ಟಃ

- 1) ಅಸ್ಯ ಶ್ರೀಮಾರ್ಕಂಡೇಯಮಂತ್ರಸ್ಯ ಶ್ರೀವೇದವ್ಯಾಸ-ಋಷಿಃ | ಅನುಷ್ಠಪ್-ಛಂದಃ |  
 ಶ್ರೀಮಾರ್ಕಂಡೇಯೋ ದೇವತಾ | ಓಂ ಮಾರ್ಕಂಡೇಯ | ಓಂ ಮಹಾಭಾಗ | ಓಂ ಸಪ್ತಕಲ್ಪಾಂತಜೀವನ |  
 ಓಂ ಆಯುರಾರೋಗ್ಯಮೃತ್ಯುಶ್ಚರ್ಯಮ್ | ಓಂ ದೇಹಿ ಮೇ | ಓಂ ಮುನಿಪುಂಗವ || ಓಂ  
 ಭೂರ್ಭುವಸ್ಸುವರೋಮ್-ಇತಿ ದಿಗ್ವಂಧಃ ||
- 2) ಅಥ ಧ್ಯಾನಮ್ || ವಂದೇ ಮೃಕಂಡುತನಯಂ ಶಿವಭಕ್ತಮುಖ್ಯಮ್ |  
 ಸಾಕ್ಷಾತ್ಕೃತಾಖಿಲಮಹೋಗ್ರವಿಚಿತ್ರಮಾಯಮ್ ||  
 ಮೃತ್ಯುಂಜಯಪ್ರಣತಿನಾ ಯಮಪಾಶಭೀತಿಮ್ |  
 ಸಂಕೀರ್ಯ ಯಃ ಪರಮಮಾಯುರವಾಪ ದಿವ್ಯಮ್ || ಇತಿ ||  
 ಓಂ ಮಾರ್ಕಂಡೇಯಮಹಾಭಾಗ ಸಪ್ತಕಲ್ಪಾಂತಜೀವನ |  
 ಆಯುರಾರೋಗ್ಯಮೃತ್ಯುಶ್ಚರ್ಯಂ ದೇಹಿ ಮೇ ಮುನಿಪುಂಗವ ||
- 3) ಶ್ರೀವೇದವ್ಯಾಸ-ಋಷಿಃ | ಅನುಷ್ಠಪ್-ಛಂದಃ | ಅಶ್ವತ್ಥಾಮಾದಿಸಪ್ತಚಿರಜೀವಿನೋ ದೇವತಾಃ ||  
 ಓಂ ಅಶ್ವತ್ಥಾಮಾ ಬಲಿವ್ಯಾಸೋ ಹನೂಮಾಂಶ್ಚ ವಿಬೀಷಣಃ | ಕೃಪಃ ಪರಶುರಾಮಶ್ಚ ಸಪ್ತತೇ  
 ಚಿರಜೀವಿನಃ ||